

Kunsill Lokali Attard  
6, Triq il-Kbira  
Attard BZN 02

Tel.No 411111

Fax No. 411414

**MINUTI TAT-TLIETA U GHOXRIN LAQGHA TAL-KUNSILL**

<b>POST</b>	<b>SALA TAL-KUNSILL</b>			
<b>DATA</b>	13 ta' Novembru 2013			
<b>HIN</b>	Minn	5.30pm	Sa	8.30pm

**Il-laqgħa bdiet fil-hin:**

<b>Sindku</b>	Sur	STEFAN CORDINA
<b>Vici-Sindku</b>	Sur	MARK ANTHONY SPITERI
<b>Kunsilliera</b>	Sur	RAYMOND AZZOPARDI
	Sur	REMIGIO BAROLO
	Sur	JOHN P. BONNICI
	Sur	GERALD BORG
	Sur	RALPH CASSAR
	Dott.	HERBERT MESSINA FERRANTE (SKUZAT)
	Sur	ALFRED ZAMMIT
<b>Segretarju Eżekuttiv</b>	Sinjura	MARICA MIFSUD

**1. APPROVAZZJONI TA' MINUTI**

Approvati wara li saret korrezzjoni fuq il-punt imqajjem mis-Sur Cordina li l-built-out ta' Triq l-Imdina kienu ilhom isiru rapporti fuqha lill-Transport Malta.

Is-Sur Spiteri saqsa jekk il-Kunsill hux in line bil-minuti kif qed isiru qosra. Is-Segretarju qalet li l-Minuti għandhom jindikaw x'għe diskuss u l-iktar haga mportanti x'għe deciz u m'għandhomx jidhlu fil-mertu tad-diskussjoni kelma b'kelma.

Is-Sur G. Borg saqsa fuq il-Minuti ta' qabel relatat mar-Rapport tal-Kwart tas-sena x'azzjoni ha tittiehed biex jizdiedu l-fondi.

Is-Segretarju Eżekuttiv qalet li dawn għandhom jitqajmu mal-Punti Mqajjma Item 9. Is-Sur Spiteri ssuggerixxa li l-item Punti Mqajjma jigi Item 2 min issa l-quddiem u Item 9 jigi sostitwit b'item 10 Affarijiet Ohra.

**DECIZJONI LI TTIEHDET:** Il-Kunsill qabel.

**2. PUNTI MQAJJMA**

- Is-Sur Gerald Borg kompla billi rrimarka li jekk il-Green Wardens bdew, għandhom jingħataw citazzjonijiet u mhux warnings. Qal ukoll li rigward il-punt imqajjem tas-Sur Spiteri li jirrigwarda l-Kompetizzjoni tal-Presepi hu jissuggerixxi wkoll li għandha tkun fuq il-website tal-Kunsilli. Kulhadd qabel.
- Is-Sur Ralph Cassar rega' għibed l-attenzjoni fuq il-bankina ta' Triq ir-Ruzell sabiex din titwessa issa li saret one-way.
- Is-Sur John Bonnici qal li nhar it-Tnejn li gejjin hu u s-Sur Cassar għandhom appuntament mal-kuntrattur tas-sigar sabiex jaraw fejn hemm bzonn jinzerghu iktar sigar. Hu ssuggerixxa li tintbagħat ittra lill-ELC fejn il-Kunsill jitlob għajnuna permezz ta' donazzjoni ta' xi sigar. Is-Sur Cassar għibed l-attenzjoni sabiex wiehed ma jinsieħ it-twittija tal-hamrija wara Gnien Hal Warda.
- Is-Sur Alfred Zammit ssuggerixxa wkoll li jinzerghu xi pjanti fil-hamrija li hemm fic-Cimiterju sabiex jiehu dehra isbah la bħalissa zmien iz-zriegħ. Is-Sur Zammit għadda rimarka fuq il-Minuti tax-xahar ta' qabel fejn fuq l-Agenda ma

kienx imnizzel li ha jigi diskuss u tittiehed decizjoni fuq it-teleworking tas-Sinjura Mifsud. Is-Sinjura Mifsud qalet li kienet ilha ttella' u tnizzel jekk ghandhiex tapplika u wara li kkonsultat mad-Dipartiment infurmat lis-Sindku u kienet ga nharget l-Agenda. Is-Sur Zammit qal ukoll li m'ghandu xejn kontra dak li gie deciz ghax hu ccekkja u jaf li tali mizuri jezistu imma qed jara l-hin bejn it-8am u nofsinhar qasir wisq u kumplament off. Is-Sinjura Mifsud qalet li s-sistema tat-Teleworking ma tahdimx hekk. Hi spjegat li mit-8am sa nofsinhar tkun xoghol l-ufficcju filwaqt li l-kumplament tal-hin tkun xoghol id-dar skond il-htigijiet tal-ufficcju ghal dik il-gurnata filwaqt li tindokra t-tifla. Is-Sur Zammit qal li jekk hu hekk mela m'ghandux problema.

### 3. KORRISPONDENZA

✉ Email minghand l-iSkola Sekondarja Bniet rigward donazzjoni ta' kotba.

**DECIZJONI LI TTIEHDET:** Il-Kunsill qabel li jinghataw pubblikazzjonijiet tal-Kunsill.

✉ Ittra minghand is-Sur Louis Pace rigward talba sabiex tinfetah tieqa ghal fuq Gardina Tal-Gibjun.

**DECIZJONI LI TTIEHDET:** Il-Kunsill qabel li ghandha tinghata *no objection*.

✉ Artiklu li deher f'gurnal fuq ragħwa f'Wied Irmiedi.

**DECIZJONI LI TTIEHDET:** Il-Kunsill għandu jikteb lill-Gvern Centrali u ssir riferenza għall-korrispondenza precedenti ta' snin ilu.

✉ Ittra minghand Għaqda Armar Mastru Karm Debono rigward l-armar għall-festi tal-Milied. Huma talbu € 250 sabiex itellghu l-armar kollu.

**DECIZJONI LI TTIEHDET:** Din it-talba giet milqugħa.

✉ E-mail minghand Lupanara Restaurant rigward l-Menu għall-Milied. Is-Segretarju Ezekuttiv qalet li l-fond għal din is-sena ga gie ezawrit peress li saru zewg ikliet meta kien hawn id-Delegazzjoni Franciza. Qalet li jekk jixtiequ li ssir ikla din trid issir għas-spejjez ta' kulhadd.

**DECIZJONI LI TTIEHDET:** Għandha tigi miftehma data biex il-Kunsill imur jiekol f'daqqa għal rasu.

✉ E-mails minghand il-MEPA fuq *re-alignment of roads* fi Triq il-Gibjun c/w Triq Dun Mikiel Xerri u open space fi Triq Birkirkara dikjarat bħala spazju pubbliku. Il-Kunsill gie nfurmat b'dawn in-notifikazzjonijiet.

✉ E-mail minghand Maurizio Agius rigward trailers ipparkjati f'zoni residenzjali. Din l-e-mail għandha tigi mghoddija lill-Pulizija.

✉ Ittra minghand La Stella Levantina b'riferenza għall-ittra tagħna datata 18 t'Ottubru fejn is-Socjeta' giet mitluba tghaddi apologija relata mad-diskors u l-attitudni tas-Sur Charles Zammit fil-konfront tal-Kunsill. L-apologija giet accettata.

✉ E-mail minghand Go pcl rigward tnehhija ta' Phone Boxes.

**DECIZJONI LI TTIEHDET:** Din it-talba giet milqugħa.

✉ E-mail minghand is-Sur Alfred Baldacchino rigward zbiri ta' sigar li sar fi Triq Hal Warda. Is-Sur Cordina qal li jinsab urtat għal mod kif kiteb. Qal ukoll li s-sigar ta' Triq Hal Warda gew mizbura minhabba diversi lmenti li bdew iwaqqghu hafna bocci, li l-friegħi bdew deħlin fil-gallariji tan-nies, li t-Traffic Lights kienu mghottija u li l-friegħi iz-zghar bdew deħlin f'ghajnejn in-nies. Ma nzabrux kapricc zgur. Is-Sur Spiteri qal li huwa punt pozittiv li hawn nies bħas-Sur Baldacchino li jhobbu tant is-sigar.

**DECIZJONI LI TTIEHDET:** Għalhekk gie deciz li kull meta jkun se jinzabru s-sigar jinghata parir professjonali lill-Kunsill qabel dawn jinzabru.

✉ E-mail rigward Skema Attivitajiet 2013. Il-Kunsill għandu japplika għal din l-iskema.

### 4. APPROVAZZJONI TA' SKEDA TA' PAGAMENTI SETTEMBRU/OTTUBRU 2013

Is-Sur Alfred Zammit saqsa jekk issirx verifikazzjoni fuq kontijiet ta' bankini bħal fil-kaz tal-kont tas-Sur Mario Mallia. Is-Segretarju Ezekuttiv qalet li l-verifikazzjoni ssir mis-Sur Caruana u hu jghaddilha l-kejlijiet biex hi tipprepara l-ispiza minn qabel. Fil-fatt uriethu kejl ta' bankina li kien lest fid-diary biex jigi verifikat. Saqsa wkoll kif bqajna fuq it-Tipping Fees. Is-Segretarju Ezekuttiv qalet li dawn jithallsu skond l-allokazzjoni u l-Gvern qed jagħmel tajjeb bid-differenza. Is-Sur John P. Bonnici

saqsa x'kienet l-ispiza ta' €289. Is-Segretarju Ezekuttiv irrispondiet li din kienet relatata mal-Laqgħa tas-Sindki. Saqsa wkoll x'kien il-kont ta' A&E Minto. Is-S.E. irrispondiet li dan kien it-trasport għall-anzjani għall-Għawdex. Is-Sur Gerald Borg qal li din l-ispiza hija zejda u li ilhu jsostni dan għax għalih l-anzjani għandhom iħallsu xi haga. Is-Sur Spiteri qal li għalih huwa xi haga pozittiva li hemm min jorganizza hargiet għan-nom tal-Kunsill. Is-Sur Cordina qal li hu kontra li l-anzjani jintalbu johorgu flus għall-hargiet organizzati mill-Kunsill. Is-Sur Bartolo ssuggerixxa li flok jintalbu flus lill-anzjani isir budget tan-nefqa u jingħataw l-ispiza kemm ha tkun fis-sena u wara jirrangaw huma.

**DECIZJONI LI TTIEHDET:** Kulhadd qabel mal-proposta.

Saru mistoqsijiet ohra relatati mal-kontijiet tas-Sur Dieter Falzon, Spejjez ta' Perit, Horace Enterprises, Car Free Day, Clayton Enterprises, T-shirts Attard Athletic Race li kollha gew irrisponduti.

**5. APPROVAZZJONI TA' RAPPORT TAL-KWART TAS-SENA LULJU – SETTEMBRU 2013**

Dan ir-rapport gie approvat.

Fis-6.40pm is-Sur John P. Bonnici skuza ruhu u halla l-kamra.

**6. RIZOLUZZJONI PROCEDURA SISTEMA TAL-INTERNET BANKING, BOV PLC**

Is-Segretarju Ezekuttiv spjegat li din ir-rizoluzzjoni qed issir minhabba li saru emendi u skond Memo 15/2013 il-Kunsill jista' jagħmel trasferimenti ta' fondi bejn kont u iehor permezz tas-sistema tal-Internet Banking. Qalet ukoll li permezz tagħha jistgħu jithallsu l-pagi tal-impjegati kif ukoll tal-kuntratturi. Is-Sur Remigio Bartolo qal li jekk dawn huma l-esigenzi taz-zminijiet allura hekk għandu jsir.

**DECIZJONI LI TTIEHDET:** Kulhadd qabel.

**7. IR-RWOL TAS-SEGRETARJU EZEKUTTIV FL-AMMINISTRAZZJONI TAL-KUNSILL (PERSONAL EMOLUMENTS TAL-IMPJEGATI)**

Is-Sur Remigio Bartolo xtaq jesprimi l-opinjoni tiegħu fuq dan is-suggett. Hu qal li vera forsi gie miftiehem hazin l-aħħar darba meta għamel riferenza għall-mistoqsijiet li jsiru fuq pagi u salarji imma dak li ried iwassal kien li hemm certu affarijiet li hu responsabbli għalihom is-Segretarju, bħal f'dal kaz is-sahra tal-impjegati u necessitajiet tal-ufficju, li hu jhoss li l-Kunsill m'għandux jidhol fihom. Infatti kwota hu il-ligi tgħidlek car x'inhuma r-responsabbiltajiet tas-Segretarju u l-Amministrazzjoni tal-Ufficju taq' taht il-kappa tagħha flimkien mas-Sindku.

Is-Sur Spiteri qabel ma dak li qal is-Sur Bartolo u qal li jekk il-Kunsill għandu fiducja fis-Segretarju u jidher car li kulhadd għandu zgur allura il-Kunsill m'għandux jidhol fuq decizjonijiet li jirrigwardaw leave, sahra etc.

**DECIZJONI LI TTIEHDET:** Kulhadd qabel.

**8. BAZAAR MCCF U ATTIVITAJIET OHRA GħALL-ZMIEN IL-MILIED.**

Is-Segretarju Ezekuttiv qalet li bħalha attivitajiet se jsiru ssoltu kompetizzjoni tal-Kartolina tat-tfal u tal-Presepi. Is-Sur Bonnici dahal lura f'dan il-mument. Fir-rigward tal-Bazaar hi qalet li ssoltu jintrama kollox is-Sibt u l-gurnata ta' qabel u jifthu dakinhar stess imma din is-sena il-Gimgha festa pubblika allura hafna mix-xogħol ha jkollu jsir is-Sibt. Qalet li normalment il-hinijiet ikunu is-Sibt mis-2pm sas-7pm u l-Hadd mit-8am sas-7pm.

Is-Sur Zammit qal li inutli jsir il-Bazaar jekk il-Kunsill ha jkollu johrog dawn l-ispejjez kollha f'*overtime*. Saqsa għalhekk jekk tistax tingħata donazzjoni mill-ewwel. Is-Segretarju Ezekuttiv qalet li ma tistax tingħata donazzjoni diretta imma jistgħu isiru attivitajiet biex jingħabru l-flus. Is-Sur Borg ippropona li jitnaqqas il-hin u jifthu l-Hadd

biss. Is-Segretarju qalet li mhux worth it dak ix-xoghol kollu ghal-ftit siegħat il-Hadd. Kien għalhekk li s-Sur Spiteri ppropona li l-Haddiema jahdmu mid-9am sal-4pm u jigi propost lilhom li jiehduh *time off in lieu*. Is-Sur Bartolo qal li ma tistax tobbligom bit-*time off in lieu*. Is-Segretarju qalet li ma taqbilx li tintilef gurnata s-Sibt għal xejn għax la jkun intrama kollox jaqbel li jifthu għall-pubbliku. Wara din il-proposta tressqet ohra finali li kienet li l-Bazaar jiftah is-Sibt mill-5pm sas-7pm u l-Hadd mid-9am sas-1pm imma xorta jigi propost it-*time off in lieu*.

**DECIZJONI LI TTIEHDET:** Kulhadd qabel

## 9. **PUBLIC PRIVATE PARTNERSHIP GNEN IL-PALMA/STAZZJON**

Is-Sur Cassar qal li hu ma jsibx oggezzjoni li ssir gabbana f'dawn il-gonna biss xtaq ikun jaf qabel:

- i) Jekk hux ha jsajru *onsite*
- ii) Jekk hux ha jsir bejgh ta' alkohol
- iii) Id-daqs tal-*area* li ha jiehdu
- iv) X'*upgrading* sa jsir fil-gnien
- v) X'sistema ta' tindif ha jaddottaw u li l-iskart irid jigi riciklat.

Is-Sur Bartolo saqsa jekk ircevejniex xi haga fuq dik il-Bye-law ta' uzu ta' art pubblika.

Is-Sur Spiteri qal li ssir kundizzjoni li ma jistax jikri lill-terzi.

Is-Sur Raymond Azzopardi rega' tenna dak li qal fl-laqgħat ohra li hu ma jaqbilx li jitnaqqru spazji pubblici u li l-gonna għadhom jibqgħu kif inhuma.

**DECIZJONI LI TTIEHDET:** Il-Kunsill għandu jkompli jiddiskuti iktar 'il quddiem.

## 10. **AFFARIJET OHRA**

Is-Sur John Bonnici ressaq dawn il-punti:

- Li tintbagħat ittra lill-Bank sabiex klijenti jithallew jagħmlu uzu mill-facilitajiet ta' toilets tal-Bank..
- Li tintbagħat ittra lill-amministraturi tal-Gym sabiex jingħata special discount lir-residenti minn H'Attard li jagħmlu uzu tal-*pools*
- Li hemm xi karożzi mitluqa fi Triq l-Imdina
- Li s-Sinjura Pauline Cassar sejra toqgħod minn Triq il-Palm għal Triq l-Għenba u peress li hi għandha reserved parking bay quddiemha xtaqet icaqlaqha minn triq għall-ohra. Is-Sur Cordina ssuggerixxa li tintbagħat rikjesta lil Transport Malta sabiex ic-caqlieq ikun awtorizzat formalment.

Is-Sur Remigio Bartolo ressaq dawn il-punti:

- Li sar l-ewwel pass fil-gemellagg ma' Elancourt u issa qiegħed f'kuntatt sabiex jibdwew l-iskambji. Qal li l-iskola ga bdiet tikkorrispondi u mexjin sew.
- Li alloka zewg pagni fir-rivista għall-intervista mal-President ta' Malta.
- Nitolbu l-Greenpak jagħmlu artiklu fir-rivista u l-Kunsilliera jiktbu sa mhux iktar minn 200 kelma.
- Jsir avviz iehor ta' skart fir-rivista
- Fakkar sabiex Henry Frendo u Marco Cremona jagħmlu xi kitbiet fir-rivista.

Is-Sur Ralph Cassar ressaq dawn il-punti:

- Li marru *onsite* mal-Perit Edward Said, sabiex jinbdew il-proceduri biex issir id-devoluzzjoni tal-*embankment* u hu qed ihejji r-rapport fuq l-istat tiegħu.
- Li hemm il-hsieb li fis-7 ta' Frar 2014 Emmanuel Mifsud jaqra xi poeziji fix-xelter tal-Knisja u din issir bħala attivita' biex min irid wara jkun jista' jzur ix-xelter ukoll.
- Saqsa kif bqajna fuq il-kaz tal-barriera ta' Venven u l-izvolgiment tiegħu relatat mal-applikazzjoni tal-Mepa fuq il-pannelli minn Alberta. Hawnhekk is-Sur

Azzopardi rega' wera d-dizappunt tieghu li art agrarja ha tintuza ghal dawn l-iskopijiet flok tigi rijabilitata u jinzerghu sigar minflok.

Is-Sur John Bonnici skuza ruhu u halla l-kamra.

Is-Sur Alfred Zammit ressaq dawn il-punti:

- Li kien hemm stage Triq Victor Vassallo 'Prinjoli' u dan tnehha. Sabiex jerga' jsir fejn kien. Ha jsir rapport lill-Arriva. Is-Sur Marco Spiteri talab ukoll sabiex jitmexxa b'metru jew tnejn stage li hemm fi Triq Victor Vassallo quddiem id-dar 'Cuor di Gesu'.

Is-Sur Marco Spiteri skuza ruhu u halla l-kamra.

Is-Sur Gerald Borg ressaq dawn il-punti:

- Li I-BOV plc H'Attard qed ikunu spiss b'kaxxier wiehed.
- Li hemm bzonn li jsiru synchronized lights hdejn l-AFS ma' hdejn it-Tip Top u li l-Pulizija li kien qed ikun hemm kull filghodu, juri bic-car li huwa effettiv meta t-traffiku jimxi ftit ftit imqassam. Is-Sur Cordina qal li kien diga' kiteb lill-Transport Malta xi snin ilu b'dan is-suggeriment.

## 11. AĠĠORNAMENT

Il-laqgħa ġiet aġġornata għat-Tnejn, 9 ta' Dicembru 2013 fil-5.30pm.

---

Sindku

---

Data